



महाराष्ट्र शासन
सामान्य प्रशासन विभाग

दालन क्र.५५७, ५ वा मजला, विस्तार इमारत, मंत्रालय,
मादाम कामा मार्ग, हुतात्मा राजगुरु चौक, मुंबई-४०० ०३२.

दूरध्वनी क्र ०२२-२२७९४१७२/२२७९३३४४

Email ID : adm३-gad@mah.gov.in

क्रमांक :- प्रतिनि २५२४/प्र.क्र.२०/प्रशा-३

दिनांक : १४ जानेवारी, २०२५

प्रति,

सह/उप सचिव (आस्थापना),
सर्व मंत्रालयीन विभाग,
मंत्रालय, मुंबई ४०० ०३२.

विषय :- राज्य सेवा हक्क आयोग, नाशिक या कार्यालयातील “सहायक कक्ष अधिकारी” या संवर्गातील रिक्त पदे प्रतिनियुक्तीने भरण्याबाबत.

- संदर्भ:-
- १) सा.प्र.वि. शा.नि. क्र.एसआरव्ही-२०११/प्र.क्र.१३७/का. १२, दिनांक १७.१२.२०१६
 - २) सा.प्र.वि. शा.नि. क्र.संकीर्ण-२०१७/प्र.क्र.१२०/कार्या-१४, दिनांक ३१.०८.२०१७.
 - ३) सा.प्र.वि. शा.नि. क्र.एसआरव्ही-२०१६/प्र.क्र.५१०/का. १२, दिनांक १६.०२.२०१८
 - ४) सामान्य प्रशासन विभाग/लोदिक यांचा दि.०६.११.२०२४ रोजीचा प्रस्ताव.

महोदय/महोदया,

संदर्भाधीन क्र. १ येथील दिनांक १७.१२.२०१६ च्या शासन निर्णयान्वये प्रतिनियुक्तीचे धोरण निश्चित करण्यात आले असून, संदर्भाधीन क्र.३ येथील दि.१६.०२.२०१८ रोजीच्या शासन निर्णयान्वये प्रतिनियुक्तीच्या धोरणामध्ये सुधारणा करण्यात आली आहे. तसेच संदर्भाधीन क्र.२ येथील दिनांक ३१.८.२०१७ च्या शासन निर्णयान्वये मंत्रालयीन संवर्गातील अधिकारी/कर्मचारी यांच्या प्रतिनियुक्तीबाबत कार्यपद्धती विहित करण्यात आली आहे. संदर्भाधीन क्र.४ येथील प्रस्तावान्वये प्रस्तावान्वये सामान्य प्रशासन विभाग/लोदिक यांनी राज्य सेवा हक्क आयुक्त, नाशिक विभाग, नाशिक या कार्यालयातील “सहायक कक्ष अधिकारी” संवर्गातील रिक्त पदे प्रतिनियुक्तीने भरण्याबाबत या विभागास विनंती केली आहे.

२. राज्य सेवा हक्क आयुक्त, नाशिक विभाग, नाशिक या कार्यालयातील “सहायक कक्ष अधिकारी” या संवर्गातील रिक्त पदे प्रतिनियुक्तीने भरण्यासाठी मंत्रालयीन विभागातील “सहायक कक्ष अधिकारी” या संवर्गातील कर्मचाऱ्यांकडून इच्छुकता मागविण्यात येत आहे.

राज्य सेवा हक्क आयुक्त, नाशिक विभाग, नाशिक या कार्यालयातील सहायक कक्ष अधिकारी (एस १४ : ३८६००-१२२८००) संवर्गातील प्रतिनियुक्तीने भरावायाच्या पदांचा तपशील पुढीलप्रमाणे -

अ.क्र.	कार्यालयाचे नाव	प्रतिनियुक्तीने भरावयाचे पदांची संख्या	वेतनश्रेणी
१	२	३	४
१.	राज्य सेवा हक्क आयुक्त, नाशिक विभाग, नाशिक	२	(एस १४ : ३८६००-१२२८००)

३. उपरोक्त विवरणपत्रातील रिक्त पदे मंत्रालयीन संवर्गातील कर्मचाऱ्यांमधून प्रतिनियुक्तीने भरण्याकरीता सदर जाहिरात प्रसिध्द करण्यात येत असल्याने या जाहिरातीस अनुसरुन क्षेत्रिय कार्यालयातील कर्मचाऱ्यांनी सदर पदांकरीता या विभागाकडे अर्ज सादर करू नयेत व असे अर्ज सादर करण्यात आल्यास ते विचारात घेतले जाणार नाहीत, तसेच त्याबाबत संबंधितांस काहीही उत्तर कळविण्यात येणार नाही.

४. उपरोक्त पदावर प्रतिनियुक्तीने जाण्याकरिता मंत्रालयीन विभागातील इच्छुक सहायक कक्ष अधिकारी यांनी आपल्या मंत्रालयीन प्रशासकीय विभागाकडे अर्ज सादर करावा कोणत्याही परिस्थितीत या विभागाकडे थेट अर्ज करू नयेत. थेट प्राप्त झालेल्या अर्जावर कोणतीही कार्यवाही करण्यात येणार नाही व त्याबाबत संबंधितांस काहीही उत्तर कळविण्यात येणार नाही. संबंधित प्रशासकीय विभागांनी सामान्य प्रशासन विभाग, शा.नि. दिनांक १७.१२.२०१६ च्या शासन निर्णयातील परिच्छेद ५ (अ)(८) मध्ये नमूद केल्यानुसार नियमित नियुक्तीपासून किमान ७ वर्षे सेवा कालावधी पूर्ण करत नाहीत, अशा कर्मचाऱ्यांची या विभागाकडे शिफारस करू नये.

५. सर्व संबंधित मंत्रालयीन प्रशासकीय विभागांनी इच्छुक कर्मचाऱ्यांचे अर्ज प्राप्त झाल्यानंतर संदर्भाधीन शासन निर्णयातील तरतूदीनुसार अर्जांची छाननी करुन खालील माहितीसह आपल्या विभागाच्या सचिवांच्या मान्यतेने इच्छुक कर्मचाऱ्यांचा प्रतिनियुक्तीचा प्रस्ताव खालील माहितीसह या कार्यासनाकडे दिनांक ०४.०२.२०२५ पर्यंत पोहोचतील अशारीतीने (नोंदणी शाखेत पाठवू नये) पाठवावा :-

१)	सहायक कक्ष अधिकारी यांचे संपूर्ण नांव व पदनाम	
२)	सध्या घेत असलेली वेतनश्रेणी	
३)	जन्मदिनांक	
४)	प्रथम नियुक्तीचा दिनांक	
५)	सध्याच्या पदावरील नियुक्तीचा दिनांक	
६)	सेवानिवृत्तीचा दिनांक (पहा शा.नि.दिनांक १७-१२-२०१६ मधील तरतुद ५ (ब) (६)	
७)	शैक्षणिक अर्हता	
८)	भ्रमणध्वनी क्रमांक	
९)	मागील ५ वर्षांच्या गोपनीय अहवालाच्या छायाप्रती (मूळ गोपनीय अहवाल पाठवू नयेत)	
१०)	मत्ता व दायित्व विवरणपत्र सादर केले आहे का? (दि.३१.३.२०२३ रोजीचे)	
११)	५०/५५ व्या वर्षी पुनर्विलोकन केले आहे का? (लागू असल्यास)	
१२)	संबंधित कर्मचाऱ्याला यापूर्वी प्रतिनियुक्ती दिली असल्यास तपशील (पद, ठिकाण व कालावधी)	प्रतिनियुक्तीचा एकूण कालावधी -----वर्षे
	दि.-----पासून दि.-----पर्यंत	पद प्रतिनियुक्तीचे ठिकाण(कार्यालय)

१३)	संबंधित कर्मचाऱ्याविरुद्ध विभागीय चौकशी सुरु अथवा प्रस्तावित आहे काय?	
१४)	मागील प्रतिनियुक्तीवरून परत आल्याच्या दिनांकापासून ३ वर्षे पूर्ण झाली आहेत का ?	
१५)	प्रतिनियुक्तीकरीता निवड झाल्यास विभाग कार्यमुक्त करेल किंवा कसे ?	

६. एकदा निवड झालेल्या सहायक कक्ष अधिकारी यांना त्याचे नांव मागे घेता येणार नाही. तसेच, आपल्या विभागातून सदर पदावर प्रतिनियुक्तीसाठी जाण्यास कोणीही सहायक कक्ष अधिकारी इच्छुक नसल्यास तसेही कृपया दिनांक ०४.०२.२०२५ पर्यंत या विभागास कळविण्यात यावे.

७. सद्यःस्थितीत मंत्रालयीन सहायक कक्ष अधिकारी संवर्गात मोठ्या प्रमाणात पदे रिक्त आहेत. यास्तव प्रतिनियुक्तीच्या ठिकाणी नियुक्ती करण्यास विभागाने सहमती दिल्यास त्या सहायक कक्ष अधिकारी यांच्या बदल्यात/जागी संबंधित विभागास तातडीने सहायक कक्ष अधिकारी उपलब्ध करून देणे शक्य होणार नाही याची विभागांनी नोंद घ्यावी.

८. सर्व मंत्रालयीन प्रशासकीय विभागांनी सदरचे पत्र त्यांच्या विभागातील सहायक कक्ष अधिकारी यांच्या निदर्शनास आणावे.

सदर शासन पत्र महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५०११४१५३४२६१३०७ असा आहे. हे पत्र डिजीटल स्वाक्षरीने साक्षांकित करून काढण्यात येत आहे.

आपला,

(ग.स.परब)

अवर सचिव, महाराष्ट्र शासन

प्रत :- १) उप सचिव (लोदिक), सामान्य प्रशासन विभाग, मंत्रालय, मुंबई-४०००३२.

२) सा.प्र.वि./प्रशा-३ (संग्रहार्थ).